



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1398/18 – 2005 ජුනි 24 වැනි සිකුරාදා – 2005.06.24

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

#### පළාත් සභා නිවේදන

#### උතුරු මැද පළාත් සභාව

#### නිවේදනයයි

උතුරු මැද පළාතේ ප්‍රධාන අමාත්‍ය හා පළාත් පාලන විෂයභාර අමාත්‍ය බර්ට් ප්‍රේමලාල් දිසානායක වන මා විසින්, 1989 අංක 12 දරන පළාත් සභා (ආනුශංගික විධිවිධාන) පනතෙහි 2 වන වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 184 වගන්තිය මගින් මා වෙත පැවරී ඇති බලතල ප්‍රකාරව සාදන ලද ප්‍රාදේශීය සභා සභාපති, උප සභාපති සහ සභිකයින් සඳහා වන දීමනාවලට අදාළ රීති මෙයින් පනවනු ලැබේ. මෙම රීති 2005.06.01 දින සිට ක්‍රියාත්මක විය යුතු වේ.

බර්ට් ප්‍රේමලාල් දිසානායක,  
ප්‍රධාන අමාත්‍ය හා පළාත් පාලන විෂයභාර අමාත්‍ය,  
උතුරුමැද පළාත.

2005 ජුනි මස 01 වැනි දින,  
ප්‍රධාන අමාත්‍යාංශය,  
උතුරුමැද පළාත.

#### රීති

- මෙම රීති ප්‍රාදේශීය සභාවේ සභාපතිවරුන්ට, උප සභාපතිවරුන්ට හා සභිකයින්ට දීමනා ගෙවීමේ රීති ලෙස හඳුන්වනු ලැබේ.
- ප්‍රාදේශීය සභා සඳහා තේරී පත්වන සභාපතිවරුන්ට, උප සභාපතිවරුන්ට හා සභිකයින්ට පහත සඳහන් අනුප්‍රමාණයන් අනුව වූ මාසික දීමනාවක් ගෙවිය හැකි වේ :—

රු. ශත.

සභාපති	–	10,000 0
උප සභාපති	–	6,500 0
සභික	–	5000 0

3. (1) පහත සඳහන් අවස්ථාවන්හි දී සභාපතිවරයෙකු, උප සභාපතිවරයෙකු හෝ සභිකයෙකු යටෝක්ත දීමනා සම්බන්ධයෙන් හිමිකම් නොලබයි :—

- (i) දීමනා ගෙවීමට අදාළ මාසයෙහි පවත්වන ලද සභා රැස්වීම් සහ කාරක සභා රැස්වීම්වලට සහභාගී නොවීම හෝ,
- (ii) කිසියම් සාපරාධී වෝදනාවකට අදාළව රැඳවුම් භාරයේ හෝ සිරගතව සිටීම හෝ,
- (iii) වෛද්‍ය හේතූන් මත හැර සභාවේ අනුමැතිය ඇතිව නිවාඩු ලබා සිටීම හෝ,
- (iv) 1987 අංක 15 දරන ප්‍රාදේශීය සභා පනතේ 185 (3) (අ) වගන්තිය අනුව යම් පළාත් පාලන ආයතනයක හෝ සභාපති, උප සභාපති හෝ සභිකවරුන් ගේ කටයුතු හා කාර්යයන් අත්හිටුවා තිබීම.

එසේ වුවද රැඳවුම්භාරයේ සිට හෝ සිරගතව සිටි හෝ නිවාඩු ලබා සිටි හෝ සේවය අත්හිටුවා සිටි කාලය කිසියම් මාසයකින් කොටසක් වන අවස්ථාවකදී එම මාසයේ ඉතිරි කාලය සඳහා අනුපාතිකව ගණන් බලා දීමනා ගෙවනු ලැබිය හැකි ය.

3. (2) මෙම රීතියේ (1) ඡේදයේ (i) අනුඡේදයේ කෙසේ සඳහන් වුවද සභාපතිවරයෙකු, උප සභාපතිවරයෙකු හෝ සභිකයෙකු රාජකාරී කර්තව්‍යයක් සඳහා විධිමත් අනුමැතියකින් යුතුව නිරතවන අවස්ථාවක සභා රැස්වීමකට හෝ කාරක සභා රැස්වීමකට සහභාගී නොවීමේ හේතුව මත ඔහුගේ දීමනා අහිමි නොවිය යුතුය.